

पंजाब में 39 खानों की नीलामी जून -रेत बजरी की सप्लाई होगी सरल

By : INVC Team Published On : 15 May, 2013 05:18 PM IST

✖आई एन वी सी , पंजाब , पंजाब सरकार द्वारा रेत और बजरी की सप्लाई सरल बनाने के लिए जून महीने में 39 खानों की नीलामी करवाई जा रही है पंजाब के उद्योग एवं वाणिज्य मंत्री श्री अनिल जोशी ने यह जानकारी देते हुये बताया कि 39 खानों में 12 खानें रेत की है जिनका रकबा लगभग 518 एकड है। जबकि 27 खानें पत्थर की है जिनका रकबा लगभग 2300 एकड है। जोशी ने कहा कि इन बडी खानों की नीलामी होने के पश्चात समूचे पंजाब में रेत और बजरी की सप्लाई सरल होने से जनता को राहत मिलेगी उन्होने आगे बताया कि केन्द्र सरकार के वातावरण और वन मंत्रालय द्वारा राज्य में पडती रेत और बजरी की 55 बडी खानों को 16 अप्रैल को नई दिल्ली में हुई एक्सपर्ट अपरेजल कमेटी की बैठक में वातावरण क्लीयरेंस जारी करने संबधी सिफारिश की गई थी जिसमें 39 खानों को क्लीयरेंस मिल चुकी है उन्होने बताया कि शेष रहती 18 खानों की नीलामी वन विभाग से आवश्यक स्वीकृति मिलने के पश्चात करवाई जाएगी यह 39 खानें 5 जिलों में स्थित है जिनमें पटानकोट,गुरदासपुर,रोपड,मोहाली और जिला पटियाला शामिल है। मंत्री ने विभाग के अधिकारियों को आदेश दिये कि वह ईमानदारी और पारदर्शिता से खानों की नीलामी को पूरा करे ताकि राज्य में विकास और निर्माण के कार्य प्रभावित न हो। उन्होने कहा कि राज्य सरकार आम आदमी को न्यूनतम कीमत पर रेत और बजरी उपलब्ध करवाने के लिए वचनबद्ध है। उन्होने कहा कि पंजाब सरकार द्वारा उठाए गये अहम कदमों तहत खानों की नीलामी मे पूर्ण पारदर्शिता प्रयोग की जा रही है।

URL : <https://www.internationalnewsandviews.com/पंजाब-में-39-खानों-की-नीलामी/>